

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:20
מוצט"ק.....5:51
סוף זמן ק"ש.....9:03
שיעורים כסדרן
בבלי.....בכורות מ"ז
ירושלמי.....סוכה ז'
תוספתא.....כלים ב"ב פרק ז'

גליון מספר 11

פרשת ויגש, ה' טבת, שנת תשע"ב לפ"ק

שיחות וסיפורים פון רבי נתן זצוק"ל

צו די יארצייט עשרה במבת

איינמאל האט אויסגעבראכן א שריפה אין שטאט ברסלב, א גאנצע הויז האט אפגעברענט, רבי נתן מיט נאך עטליכע אנשי שלומינו זענען געגאנגען קיין די פלאץ פון די שריפה, האבן זיי געזעהן ווי דער בעל הבית פונעם הויז וויינט זייער, און ער זוכט צווישן די איבערבליבענישן אויב עס איז נאך געבליבן א גאנץ שטיקל האלץ אדער אייזן, וואס ער וועט קענען איבער ניצן ווען ער וועט צוריק אויפבויען דעם הויז.

האט רבי נתן געזאגט פאר זיינע מענטשן: "קוקט'ס ווי דער מענטש גיבט נישט אויף, אפילו זיין הויז האט אפגעברענט, זוכט ער נאך אלץ וואס עס איז איבער געבליבן, און ער וועט צוריק אויפבויען זיין הויז, די זעלבע דארף א זענער איד טוהן, אפילו דער יצר הרע האט אים געכאפט, און אים אינגאנצן פארברענט, טאר ער נישט אויפגעבן, נאר אויפזוכן ביי זיך די ביסל גוט'ס וואס ער האט נאך ביי זיך, און זיך פרייען מיט דעם, און אזוי וועט ער זיך צוריק אויפבויען און צוריק קומען צום אייבערשטן.

(מקור השמחה, שיחות, אות ל"ב)

רבי נתן האט געהאט א תלמיד מיטן נאמען רבי שאול טעפליקער, ער איז געווען זייער א גרויסער צדיק, דבוק צום אייבערשטן, ער פלעגט א גאנצן טאג רעדן צום אייבערשטן, און געדינט דעם אייבערשטן מיט גרויס מסירת נפש.

האט אים רבי נתן אמאל געזאגט: "שאול, איך האב נאך נישט קיין הנאה פון דיר, נאר ווען איך וועל זעהן אז דו וועסט אראפפאלן, און דו וועסט דיר ווייטער דערהאלטן, און צוריק קומען צום אייבערשטן, דעמאלט'ס וועל איך הנאה האבן פון דיר."

ווייל דער עיקר חשיבות פון א איד מעסט זיך, ווען עס גייט אויף אים אריבער שוועריקייטן, ברוחניות ובגשמיות, און ער דערהאלט זיך, און ער קומט נאכאמאל און נאכאמאל צוריק צום אייבערשטן.

(מקור השמחה, שיחות, אות מ"ב)

איינמאל האט מען דערציילט פאר רבי נתן, אז עס

המשך בדף ב

פרשת השבוע

ויגש אליו יהודה ויאמר בי אדני, זאגט אויף דעם דער מדרש (בראשית כה, ויגש, פרשה צ"ג, סימן ד) "הגשה לתפלה" יהודה האט נאנט געטרעטן מיט תפלה, צו בעטן דעם אייבערשטן.

מוהרא"ש שליט"א איז דאס מסביר, לויט ווי דער הייליגער רבי זאגט (לקוטי מוהר"ן ח"א סימן רפ"ב) אז א איד דארף שטענדיג זיין פרויליך און אויפגעלייגט, און קיינמאל נישט זיין צובראכן, אפילו ווען א איד זעהט אז ער איז זייער ווייט פונעם אייבערשטן, ער טוט אסאך עבירות, און דאס מאכט אים מרויעריג, דארף ער וויסן אז דאס איז נאר דער יצר הרע, וואס וויל אים מאכן מרויעריג, אבער מען טאר זיך נישט לאזן פון אים, נאר אויפזוכן ביי זיך די גוטע זאכן וואס מען האט געטוהן, ווייל זענער איד האט דאך אסאך מצות, אפילו די מצות זענען אויך נישט אינגאנצן ווי עס דארף צו זיין, האט עס אבער דאך געפעט גוט'ס אין זיך, און מיט דעם דארף מען זיך זייער פרייען.

ווייל ווי עס איז דא געפעט גוט'ס איז עס נאר פונעם אייבערשטן, ווי דער פסוק זאגט (תהלים קמח, ט) טוב ה' לכל, ממילא ווען דו מרעפסט געפעט גוט'ס ביי דיר, מיינט דאס אז דער אייבערשטער איז מיט דיר, און דערפאר קענסטו רעדן צום אייבערשטן (לקוטי הלכות, השקמת הבקר א, ב).

און נאר אזוי קען מען דאווענען און רעדן צום אייבערשטן, ווייל ווען א איד וויל רעדן צום אייבערשטן, ברענגט אים דער יצר הרע אריין מחשבות אין קאפ "וואס בין איך דען ווערט, איך האב דאך געטוהן אסאך עבירות" אבער מיט דעם וואס א איד פרייט זיך מיט די ביסל גוטע זאכן וואס ער האט, דאס מאכט אז ער זאל זיך קענען אויסרעדן דאס הארץ פארן אייבערשטן.

דאס איז פשט אין פסוק, ויגש אליו יהודה, זאגט אויף דעם דער מדרש, הגשה לתפלה - ווען א איד וויל אנהייבן דאווענען און רעדן צום אייבערשטן, דארף ער מראכטן, בי אדוני - דער אייבערשטער איז דאך מיט מיר, איך האב דאך געפעט גוט'ס אין מיר, און דעמאלט'ס, ידבר נא עבדך דבר בעיני אדני - דעמאלט'ס פיהל איך אז איך קען אויך רעדן צום אייבערשטן.

(זאת התורה ויגש א)

ועתה אל תעצבו ואל יחר בעיניכם פי מברתם אותי הנה, דער מדרש זאגט (בראשית כה, ו) "אין ועתה אלא לשון תשובה", דער ווארט "ועתה"

המשך בדף ב

פּרִישַׁת הַשְּׁבוּעַ הַמְּשֻׁךְ

מיינמ תשובה, דארף מען פארשטיין וואס האט דער ווארט "ועתה" מיט תשובה?

מוהרא"ש שליט"א איז דאס מסביר, לויט ווי דער הייליגער רבי שרייבט אסאך מאל, אז די עיקר תשובה איז, אז מען זאל פארגעסן אלעס וואס מען האט געמוזט ביי יעצט, און אנהייבן שטענדיג פון גי, אזוי ווי מען וואלט יעצט געבוירן געווארן, מען הייבט יעצט אן צום ערשטן מאל צו דינען דעם אייבערשטן.

אויב מען געדענקט אבער אלע דורכגעלער וואס מען האט געהאט, ווערט מען זייער טרויעריג, מען ווערט אין בעס, און מען קען נישט תשובה טוהן.

דערפאר דארף מען שטענדיג פארגעסן וואס עס איז געווען, און אזוי קען מען זיין פרייליך, און אנהייבן נאכאמאל מיט א פרישקייט צו דינען דער אייבערשטן, און דעמאלט'ס זעהט מען אז אלע דורכגעלער וואס מען האט געהאט, איז נאר געווען גרויסע טובות, וואס דער אייבערשטער האט זיכער געפירט אזוי צום גוטן.

און דערפאר זאגט דער מדרש "אין ועתה אלא לשון תשובה", ועתה - און יעצט, אויב איך הייב אן "פון יעצט" איך פארגעסן אלעס וואס עס איז געווען ביי יעצט, דעמאלט'ס איז דאס א לשון תשובה, דאס איז דער עיקר תשובה.

דאס איז פשט אין פסוק, ועתה, און יעצט, ווען די הייבסט אן "פון יעצט", דעמאלט'ס, אל תעצבו - וועסטו נישט ווערן טרויעריג, ואל יחר בעיניכם - און די וועסט נישט ווערן גערעגט, נאר פארקערט, בי למחני שלחני אלקים לפניהם - די וועסט זעהן אז אלעס האט דער אייבערשטער געפירט צום גוטן, דער אייבערשטער האט אזוי געפירט אז מען זאל פארקויפן יוסף, כדי ער זאל נאכדעם קענען שפייזן די אידן.

(זאת התורה ונשג)

יִשָּׁב יִשְׂרָאֵל בְּאַרְצָא מִצְרַיִם בְּאַרְצָא גִשְׁן נִיֶּאֱחָזוּ בַּהּ וַיִּפְרוּ וַיִּרְבוּ מְאֹד, וְאַגְמַת דִּי הִיילִיגַע רַשִׁי, וְהִיבִזוּ בְּאַרְצָא גִשְׁן שֶׁהִיא מְאַרְצָא מִצְרַיִם.

מוהרא"ש שליט"א איז מסביר, לויט ווי דער הייליגער רבי זאגט (ליקוטי מוהר"ן חלק א' סימן קס"ט) אז ווען א איד איז פרייליך, היט אים דער אייבערשטער אליין, אז ער זאל נישט דורכפאלן אין די הארבע עבירה פון פגם הברית, ווייל די עבירה קומט נאר ווען מען איז טרויעריג.

די הייליגע תנ"ל זאגן (פנא דבי אלהי רבה פקדו): "עם איז נישט דא נאך אזא פאלק, וואס איז אזוי פיל מיט עבירות, מיט פישוף, און מיט אלע שלעכטע זאכן, ווי די מצריים", דערפאר ווען די אידן האבן געמוזט גיין קיין מצרים, האט זיי יוסף אריינגעשטעלט אין גישן, די ווארט "גישן" איז בגימטריא "שמחה", אז דורך דעם וואס זיי וועלן זיין פרייליך, וועלן זיי נישט ווערן נאכגעשלעפט, חס ושלום, נאך די טומאה פון די מצריים.

דאס איז פשט וואס רש"י זאגט, וְהִיבִזוּ בְּאַרְצָא גִשְׁן שֶׁהִיא מְאַרְצָא מִצְרַיִם, אז אפילו די אידן זענען אין דעם טמא'נעם לאנד מצרים, זאלן זיי זיין אין "גישן" וואס איז בגימטריא "שמחה", ווייל אויב זיי וועלן זיין פרייליך, וועט די טומאה פון די מצריים נישט האבן אויף זיי קיין שליטה.

(זאת התורה ונשג)

שִׁיחוֹת וְסִיפּוּרִים הַמְּשֻׁךְ

זענען דא חסידים וואס האלטן שטענדיג א פלעשל בראנפן אונטערן קישן, און גלייך ווען זיי וועקן זיך אויף, און זעען אז משיח איז נאכנישט געקומען, טרינקן זיי זיך אן און לייגן זיך צוריק שלאפן, ווייל זיי זאגן אז ווי לאנג משיח איז נאכנישט דא, דארף מען איינשלאפען דעם יצר הרע, ווייל ווען מען שלאפט קען מען נישט טוהן קיין עבירות.

האט רבי נתן אויף דעם געזאגט: "דאס איז נישט קיין עצה, נאר מען דארף לייגן א תהלים אונטערן קישן, און גלייך ווען מען שטייט אויף, און מען זעהט אז משיח איז נאכנישט דא, זאל מען ארויסנעמען דעם תהלים, און זיך אויסבעטן ביים אייבערשטן אז ער זאל אונז ראטעווען פונעם יצר הרע."

(מקור השמחה, שיחות, אות מ"ח)

רבי נתן איז די ערשטע מאל געקומען צום רבי'ן אין די סליחות טעג פאר ראש השנה, ווען ער האט געהערט אז ביים רבי'ן איז דער עיקר צו קומען צו אים אויף ראש השנה, איז ער געקומען דעמאלט'ס די ערשטע מאל אויף ראש השנה, און ער איז שוין דארט געבליבן אויף גאנץ עשרת ימי תשובה.

אין איינע פון די טעג איז ער אריין צום רבי'ן, און זיך אויסגערעדט זיין גאנצע הארץ, אלעס וואס גייט אויף אדורך, דער רבי האט אים מחזק געווען, און האט אים געזאגט געוויסע הנגות ווי אזוי זיך צו פירן, דערנאך האט אים דער רבי ארויסגענומען אויפ'ן גאס פאר א שפאציר, און דער רבי האט אים זייער מחזק געווען.

אינצווישן האט דער רבי ארויף געלייגט זיין הייליג האנט אויף רבי נתן'ס אקסל, און אים געזאגט: "און ווייטער איז זייער גוט אז מען רעדט זיך אויס דאס הארץ פארן אייבערשטן, אזוי ווי מען רעדט זיך אויס פאר אן אמת'ן גוטן פריינד!"

האט רבי נתן געזאגט, אז דעמאלט'ס האט ער פארשטאנען אז ער וועט שוין זיכער זיין אן ערליכער איד, ווייל וואס עס וועט נאר אויף אים אדורך גיין, וואס דער יצר הרע וועט אים וועלן צוברעכן, וואסערע שטערונגען ער וועט נאר האבן, וועט ער אלעס דערציילן פארן אייבערשטן, און בעטן דעם אייבערשטן, און דער אייבערשטער וועט אים זיכער העלפן.

(פוכבי אור, אנשי מוהר"ן ד')

איינמאל איז רבי נתן געווען אונטערנוועגנס, און ער האט געגעסן נאכטמאל אין א גאסט הויז, אינמיטן עסן האט זיך אים געשטעלט א בייין אין האלז, און ער האט זיך געשטיקט רחמנא ליצלן, זיין באגלייטער האט זיך זייער דערשראקן, אבער דער אייבערשטער האט געהאלפן אז ער האט אראפגעשלונגען דעם בייין און ער איז געראטעוועט געווארן. האט רבי נתן געזאגט פאר זיין באגלייטער: "האסטו געזעהן אז ווען איך האב מיר געשטיקט האב איך אויפגעהויבן מיין קאפ אויף ארויף? ווען איך האב געפילט אז איך האב נישט קיין שום עצה, איך האב אפילו נישט געקענט רעדן צום אייבערשטן, האב איך כאטש געקוקט צום אייבערשטן, און דער אייבערשטער האט מיר געהאלפן."

ווייל אפילו ווען מען פילט אז מען קען נישט רעדן צום אייבערשטן, דארף מען כאטש קוקן צום אייבערשטן, מען דארף טוהן כאטש וואס מען קען.

(פוכבי אור, אנשי מוהר"ן, ח')

שיחות וסיפורים המשך

האט דער רבי געזאגט פאר רבי נתן: "ווען איך בין געווען אין די מערה פון אליהו הנביא, האב איך זיך אויסגעמאלט ווי אליהו איז דארט געשטאנען און גערעדט צום אייבערשטן".

האט רבי נתן געזאגט אז ער האט געהאט פון די ווערטער א געוואלדיגע התעוררות, אז אליהו הנביא איז אויך געווען א מענטש, א בשר ודם אויך דער וועלט, נאר ער האט אסאך גערעדט צום אייבערשטן, און דורך דעם האט ער זוכה געווען צו אַזעלכע גרויסע מדריוגות, ביז ער איז ארויף אין הימל לעבעדיגערהייט, אזוי ווי דער רבי זאגט (ליקוטי מוה"ר חלק ב' סימן ק') אז אלע צדיקים זענען צוגעקומען צו זייערע מדריוגות, נאר דורך דעם וואס זיי האבן אסאך גערעדט צום אייבערשטן.

און דערפאר קען א יעדער איד אויך זוכה זיין צו אלעס וואס ער וויל, אויב ער וועט זיך צוגעוואוינען צו רעדן צום אייבערשטן.

(פוכבי אור, אנשי מוה"ר"ן כ"ג)

וועגן דיין דהקות ועניות וכו', וואס דו ליידיקסט וכו', איז דא איין עצה נאר תפלה, בעטן דעם בורא פל עולמים יעדן טאג אויף פרנסה. אמאל איז געקומען א איד צום הייליגן רבי נתן ז"ל און האט אים געבעטן ער זאל אים געבן צוויי עצות, איינס אויף רוחניות וויאזוי מען קען זיין אן ערליכן איד, און איינס אויף גשמיות ווי מען קען האבן פרנסה. האט אים דער הייליגער רבי נתן ז"ל געענטפערט: "דו בעט נאר אויף פרנסה, ווייל דאס שפירסטו מיט אן אמת אז עס פעלט דיר, און דער הייליגער רבי האט געזאגט (ליקוטי מוה"ר חלק א' סימן ט') אז א איד בעט דעם בורא פל עולמים מיט אן אמת עפנט זיך אים אויף די טויערן פון הימל, און ער קריגט וואס ער דארף. און אזוי ווי עס פעלט דיר פרנסה דאס שפירסטו זייער שטארק, און דו מיינסט עס מיט אן אמת, אז דו וועסט בעטן אויף דעם מיט אן אמת און מיט א צעבראכן הארץ וואס דו האסט, ווייל עס פעלט דיר פרנסה, און דו קענסט נישט מפרנס זיין דיין ווייב מיט די קינדער, דעמאלטס וועסטו שוין קענען בעטן אויף רוחניות אויכעט". זעט מען פון דעם אז דער מענטש זאל זיך נישט נארן און ער זאל בעטן וואס עס טוט אים באמת וויי, און אזוי ווי דיר טוט זייער וויי אז דו האסט נישט קיין פרנסה און דו מיינסט עס מיט אן אמת, איבערדעם איז די עצה נאר בעטן דעם בורא פל עולמים,

(אשר בנחל באדיש מכתב מ"ב)

רבי נתן האט געזאגט אז עס איז דא באהאלטן גרויסע סודות, ווי אזוי דער אייבערשטער פירט צו א שידוך פאר יעדן.

איינמאל האט זיך א חתן אפגערעדט פאר רבי נתן אז עס גייט אים זייער שווער, ער האט נישט קיין געלט צו קויפן מתנות פאר זיין פלה א.א.וו. האט אים רבי נתן זייער מחזק געווען און געזאגט: "ביי יעקב אבינו איז אויך אזוי געווען ווען ער האט געטראפן זיין פלה, האט ער גארנישט געהאט קיין געלט" האט דער בחור געענטפערט: "ווי אזוי קענט איר מיר צוגלייכן צו יעקב אבינו? דארט איז דאך נישט געווען קיין פשוטע זאכן, עס ליגט אין די מעשיות באהאלטן גרויסע סודות התורה" האט רבי נתן אים געזאגט: "ביי דיר איז אויך באהאלטן גרויסע סודות התורה!"

ווייל ביי א יעדן איד, וואס עס גייט נאר אויף אים דורך, ליגט אין דעם באהאלטן סודות התורה, און דערפאר דארף מען זיך זייער שטארקן, אפילו ווען מען גייט דורך שווערע צייטן, זאל מען נאר קומען צום אייבערשטן און אים אלעס דערציילן, וועט דער אייבערשטער זיכער העלפן.

(אבניה ברזל דף פ"ח)

ווען מען האט געדריקט דעם ערשטן מאל די מהר"ם שיף, האט דער הייליגער רבי נתן ז"ל געזאגט 'איך קען זאגן פשט אין דעם שווערסטן מהר"ם שיף, אבער איך קען נישט זאגן קיין פשט אין א פשוטן איד, ווייל עס שטייט (תהלים נ"א) "לב נשבר ונדפה אלקים לא תבונה" און ווער ווייסט ווער איז דער אמת'ר לב נשבר.

(אשר בנחל באדיש מכתב קמ"ז)

דער הייליגער רבי נתן ז"ל האט געזאגט ווער עס וועט מקפיד זיין צו גיין יעדן טאג אין מקוה פארן בורא פל עולמים וועגן, ער איז מוכטח אז ער וועט קענען אלעס פאררעכטן, ווארום ווען א מענטש טובל'ט זיך דא אונטן טובל'ט זיך זיין נשמה אויבן, איבערדעם איז מקוה זייער זייער א גרויסע זאך, ס'איז מטהר דעם נפש פון אלע מיני שמוץ וואס האט זיך צוגעקלעבט צו אים דורך זינד, וכו', וכו',

(אשר בנחל באדיש מכתב כ"א)



מוסדות היכל הקודש ברסלב

בנשיאות כ"ק מרן מוהרא"ש שליט"א
27 Skillman St.

בעהש"ת

מודעה חשובה

בעזרת השי"ת נתאסף כלנו לסעודת הילולא של מורינו הגאון הקדוש, אור נפלא, אשר כל רו לא אניס ליה

מורינו רבי נתן מברסלב זצוק"ל

אור ליום ה' פרשת ויחי (מימונאך נאכט) הבעל"ם

בבית מדרשינו בבארא פארק

1129 42th St.

בשעה 8:00 בערב

כ"ק מרן מוהרא"ש שליט"א

ישמיע דברות קודש דברי התחוקות והתעוררות

המשיבים את הנפש בנדולת מוהרנ"ת זצוק"ל

שמעו ותחי נפשכם



מוסדות היכל הקודש ברסלב

בנשיאות כ"ק מרן מוהרא"ש שליט"א
27 Skillman St.

בעהש"ת

קול רנה וישועה באהלי צדיקים

מיר וואונמשן א הארציגן מזל טוב פאר

כ"ק מרן מוהרא"ש שליט"א

צו די געבורט פון אן אור אייניקל

ביי זיין אייניקל ר' אלימלך שמערן נ"י

בן מו"ה ברוך שמערן שליט"א חרב"ן

עוד ינובון בשיבה דשנים ורעננים יהיו

בעתיד

מוסדות היכל הקודש וויליאמסבורג

בית המדרש "היכל הקודש"	ישיבה "תפארת התורה" ברסלב	תלמוד תורה "היכל הקודש"	בית חינוך לבנות "בית פינא"
---------------------------	---------------------------------	----------------------------	-------------------------------

~ נייעס אינערהאלב מוסדותינו הק' ~

**שיינע סעודות ראש חדש אפגעהאלטן
בהשתתפות מוהרא"ש שליט"א**

אזוי ווי יעדן ראש חודש, איז מען זיך דאס מאל אויך צאמגעקומען בראשות מוהרא"ש שליט"א, צו א סעודת ראש חודש בבית מדרשינו אין וויליאמסבורג.

עס איז געווען אן הערליכער מעמד, זעענדיג ווי עס זענען זיך צאמגעקומען אזא גרויסער ציבור פון גאנץ גרעטער ניו יארק, מיטן איינציגסטן ציהל, צו הערן דברי אלקים חיים, נאכאמאל איבער'חזרן וואס מיר האבן מקבל געווען פון הייליגן רבי'ן, אנצוהייבן נאכאמאל פון פריש צו דינען דעם אייבערשטן, צו רעדן צום אייבערשטן, און צו לערנען די הייליגע תורה.

מוהרא"ש שליט"א האט ארומגערעדט פון דעם נושא, אזוי ווי עס ווערט יעצט זיבן און פופציג יאר, זינט ער איז מקורב געווארן צום הייליגן רבי'ן, אלץ פופצין אהאלב יעריגע בחור, און מוהרא"ש האט זיך אויסגעדריקט: "אפילו עס איז שוין 57 יאר וואס איך ווייס שוין פון רבי'ן, איז עס אבער ביי מיר אזוי ניי, ווי א 15 יעריגע בחור".

ווייל דאס איז נישט די ריכטיגע וועג, אויב וויל מען באמת מקבל זיין פון רבי'ן, טאר מען נישט זאגן: "איך ווייס דאך שוין די אלע עצות, איך ווייס שוין פון רעדן צום אייבערשטן, איך ווייס שוין פונעם רבינס דרך הלימוד א.א.וו." נאר מען דארף שטענדיג קומען צום רבי'ן מיט א פרישקייט, כאילו מען האט נאך קיינמאל נישט געהערט און נישט געוואוסט גארנישט, און נאר אזוי קען מען מקבל זיין דעם הייליגן רבינס לימודים.

דער עולם איז זיך צוגאנגען מיט פרישע קבלות טובות ווייטער אנצוגיין אויפן הייליגן רבינס וועג, וואס לערנט אונז, קיינמאל נישט אויפצוגעבן, נאר שטענדיג אנהייבן פון ניי צו דינען דעם אייבערשטן.

ניינטע חתן - רעזולטאט פון מסכת תענית

מיטן אייבערשטנס הילף האלטן מיט שוין ביים ניינטן חתן אין רעזולטאט פון מסכת תענית, ווי באקאנט וואס מוהרא"ש האט צוגעזאגט פאר די בחורים פאראנגענעם זומער, אז ווער עס וועט ענדיגן פערציג מאל מסכת תענית, וועט דאס יאר א חתן ווערן.

דאס מאל איז החתן היקר יואל ב"ר ליפא מענדלאוויטש נ"י וועלכער איז די וואך א חתן געווארן למזל טוב עב"ג בת ר' משה מרדכי מאירס נ"י אב"י בעיר קרית יואל.

דבר נאה ומתקבל!

**שיינע חתונה פארגעקומען פון תלמוד ישיבתנו הק',
שיינע שבע ברכות אין ישיבה ערווארטעט**

מיט גרויס פרייד האבן בחורי ישיבתנו הק' זיך מיטגעפריידט ביי די שמחה פון אונזער חבר החתן יצחק אהרן וויינבערג נ"י וועלכער איז געגאנגען אונטער די חופה בשעה טובה ומצלחת, דעם מיטוואך אין די ווישניצע זאל אין מאנסי.

מוהרא"ש שליט"א האט זיך באטייליגט ביי די חתונה, די בחורים האבן משמח געווען ביי אין די שפעטע נאכט שעה'ן, און געדאנקט און געלויבט דעם אייבערשטן אויף אלע זיינע חסדים.

דעם קומענדיגן מאנטאג וועט מיטן אייבערשטנס הילף פארקומען א שבע ברכות בהיכל ישיבתנו הק' 27 Skillman St. אים 6:00 אווענט, צוגעשטעלט דורך די ישיבה, אלע בחורים, ווי אויך אלע אברכים יוצאי ישיבתנו הק' זענען געלאדנט, זיך קומען משתתף זיין און משמח זיין.

שמח תשמח רעים האהובים!

דער הייליגער רבי נתן האט אמאל געפרעגט דעם הייליגן רבי'ן, וואס זאל א מענטש טון אז ער האט פונם געווען בכרית? האט זיך דער הייליגער רבי אנגערופן, דו ווייסט דען דער פח פון די תורה הקדושה? אורייתא בתפארת ברית ביסוד, תורה איז אסאך העכער, ווען א איד לערנט תורה איז ער מבטל אלע קליפות וואס ער האט באשאפן דורך פנים הכרית, איבערדעם דארף א מענטש זיך צוגעוואוינען צו לערנען יעדן טאג מקרא, חומש מיט רש"י מיטן תרגום פון די וואכעדיגע סדרה, וואס דאס איז א סגולה אויף יראת שמים, און יעדן טאג לערנען אסאך פראקים משניות, ווארום משנה איז די אותיות משנה, ס'איז משנה דעם מענטש, אפילו א מענטש ליגט שוין אין שאל תחתית ומתחתיו, אויב ער וועט אסאך פראקים משניות זאגן און לערנען וועט דאס אים ארויסנעמען פון שאל תחתית, אזוי ווי עס שטייט (תהלים ל') ה'עֲלִיתָ מִן שָׁאוֹל בְּפִשִׁי, איז די ראשי תיבות מ'ש'נ'ה', אז א מענטש לערנט משנה נעמט דאס אים ארויס פון שאל תחתית. איבערדעם זאלסטו זען צו לערנען יעדן טאג זייער אסאך פראקים משניות, און אז דו פאלשטייט נישט זאלסטו קודם זאגן, נאך א פראק און נאך א פראק, זאג אסאך פראקים משניות, און קוק אויף קיינעם נישט, לאך זיך אויס וואס ענער קרוימט מיט די נאז וכו', און ענער בלאזט וכו', און ענער שרייט וכו', דו נעם א משניות און זאג איין פראק נאך א פראק, אזוי ווי דער הייליגער רבי האט אונז אויסגעלערנט זיין סדר דרך הלימוד (שיחות הר"ן סימן ע"ו) אז א מענטש דארף קודם זייער אסאך אסאך זאגן, ביז דער מח ווערט אים אויסגעלויטערט, און אזוי זאלסטו אויכעט לערנען גמרא, זאלסט אנהייבן פון אנפאנג ברכות, און זאלסט אנהייבן צו זאגן א דף נאך א דף, און די חז"ל זאגן (עבודת ה' ט"ט) לעולם ליגריס איניש ואף על גב דמשפח ואף על גב דלא ידע מאי קאמר; א מענטש זאל אסאך זאגן און לערנען אפילו ער פארשטייט נישט וואס ער זאגט, דאס איז א בפירוש'ע גמרא, און ממילא וואס האסטו זיך מבלבל צו זיין מיט אן אנדערן? נאר זיין פרייליך, אז דער בורא פל עולמים וועט דיר העלפן אז דו וועסט זאגן א דף נאך א דף, און דו וועסט ענדיגן א פראק, און נאכדעם וועסטו ענדיגן נאך א פראק, ביז דו וועסט ענדיגן א מסכת, וועסטו אנהייבן א נייע מסכת, און אזוי זאלסטו דורךלערנען גאנץ ברכות, און נאכדעם אנהייבן שבת, און נאכדעם אנהייבן עירובין, און נאכדעם פסחים וכו' וכו', ביז דו וועסט ענדיגן גאנץ ש"ס וועסטו אנהייבן נאכאמאל.

(אשר בנחל באדיש מכתב ק"ב)

Sponsored by:
BIG APPEL WOODWORKING

Moulding & Door Installation - Custom Closet Shelving & Paneling

Isaac Appel
718.636.9667
646.302.8957

סימן טוב ומזל טוב!

מיר וואונטשן אן הערצליכן מזל טוב פאר
הב' החתן יואל מענדלאוויטש נ"י
תלמיד ישיבתנו הק'
וואס איז א חתן געווארן למזל טוב עב"ג
דבר נאה ומתקבל!

ברכת מזל טוב!

א הארציגן ברכת מזל טוב פאר
מו"ה יצחק אהרן וויינבערג נ"י
תלמיד ישיבתנו הק'
צו זיין חתונה למזל טוב
בשעה טובה ומצלחת
שמח תשמח רעים האהובים!

צו באקומען דעם גליון
יעדע וואך אויף אימעיל,
שיקט אייער אימעיל
אדרעס צו:
breslevcenter@gmail.com